



यदि असंतोष की भावना को लगन व धैर्य से रचनात्मक शक्ति में बदला जाए तो वह खतरनाक भी हो सकती है। - इंदिरा गांधी

अमृत विचार

लखनऊ महानगर

लखनऊ के प्रमुख समाचार

- नौ माह में मैनेजर ने साथियों संग उड़ाए 30 करोड़ रुपये
- नर्सों को गृह जनपद में तैनाती देने की तैयारी
- ताइक्वांडो में लखनऊ ओवरऑल चैंपियन

लखनऊ, रविवार, 9 नवंबर 2025



लखनऊ से सहारनपुर को जाने वाली द्रुतगामी वंदे भारत एक्सप्रेस को प्रधानमंत्री नरेंद्र मोदी ने शनिवार को वाराणसी में वर्चुअल हरी झंडी दिखाकर रवाना किया। सोमवार को छोड़कर सप्ताह में छह दिन चलने वाली ट्रेन (संख्या 26504/26503) 518 किलोमीटर की दूरी मात्र 7 घंटे 45 मिनट में पूरी करेगी। लखनऊ से प्रातः 5 :00 बजे चलने वाली यह ट्रेन सहारनपुर दोपहर 12 :45 बजे पहुंचेगी। इसी प्रकार सहारनपुर से दोपहर 3:00 बजे चलेगी और रात 11 :00 बजे लखनऊ पहुंचेगी। सात ऐसी चेयरकार व एक एकीकृत एसी चेयरकार वाली इस ट्रेन का ठहराव जाते/आते सीतापुर, शाहजहापुर, बरेली, मुरादाबाद, नजीबाबाद व रुड़की में होगा। ट्रेन के लखनऊ जंक्शन से शुभारंभ के दौरान उप मुख्यमंत्री ब्रजेश पाठक और महापौर सुषमा खर्कवाल के अलावा बड़ी संख्या में लोग मौजूद रहे। ट्रेन में बच्चों ने भी सफर किया।

शहर में आज

- बक्शी का तालाब के गोराही में भाकपा माले की स्थानीय कमेटी की बैठक- 1:00 बजे।
- पं. गोविन्द बल्लभ पंत सांस्कृतिक उपवन गोमती तट पर स्वदेशी उत्पादों की प्रदर्शनी के साथ उत्तराखंड महोत्सव का शुभारंभ- 10:00 बजे।
- लोक निर्माण विभाग के विश्वेश्वरैया प्रेक्षागृह में राजकीय परिवहन चालक संघ, लोक निर्माण विभाग का प्रांतीय दिवार्षिक चुनाव व अधिवेशन- 2:00 बजे।
- पार्क रोड स्थित सूचना एवं जनसंपर्क विभाग के प्रेक्षागृह में साहित्यिक संस्था लोह-ओ-कलम की ओर से सैय्यद अब्बास रजा तनवीर आजमी के काव्य संग्रह अफजाइश-ए-फन का विमोचन- 3:00 बजे।
- उत्तर प्रदेश प्रेस क्लब में सर्वजन हिताय साहित्यिक समिति की ओर से राधेन्द्र सेंगर कमल की कृति अनुभव अंजुरी में और संगीता सेंगर की कृति पति के पत्र पत्नी के नाम का लोकार्पण- 4:00 बजे।
- बक्शी का तालाब आशा मंच, कोटवा वार्ड नंबर-10 में मदर सेवा संस्थान की ओर से बाल किलकारी सीजन - 5 का आयोजन- 6:00 बजे।

सिटी ब्रीफ

डॉ. आनंद मिश्रा बने यूपीएसआई के अध्यक्ष
अमृत विचार, लखनऊ : स्वर्ण-जयंती के अवसर पर डॉ. आनंद मिश्रा को उत्तर प्रदेश चैप्टर ऑफ ए एसोसिएशन ऑफ सर्जनस ऑफ इंडिया (यूपीएसआई) के अध्यक्ष पद की जिम्मेदारी मिली है। उन्होंने यह दायित्व निर्वहमान अध्यक्ष डॉ. निखिल सिंह से ग्रहण किया। वह एक वर्ष के कार्यकाल के लिए पद पर रहेंगे। डॉ. आनंद इससे पूर्व एसोसिएशन ऑफ सर्जनस ऑफ इंडिया (एसआई) की कार्यकारिणी समिति में दो कार्यकाल तक सदस्य रहे हैं। इस समय इंडियन एसोसिएशन ऑफ एंडोक्राइन सर्जनस (आईईएस) के उपाध्यक्ष हैं।

गंदगी फैलाने वालों से वसूला 69 हजार जुर्माना
अमृत विचार, लखनऊ : नगर निगम ने शनिवार को शहर में प्लास्टिक, पॉलीथिन और गंदगी फैलाने वालों के खिलाफ अभियान चलाया। जोन एक के लालबाग क्षेत्र में दुकानदारों द्वारा फैलाई जा रही प्लास्टिक, गंदगी और अतिक्रमण की शिकायत पर निरीक्षण में नियमों का उल्लंघन पाए जाने पर दुकानदारों से 69,000 रुपये जुर्माना वसूला। कार्रवाई में जोनल अधिकारी ओपी सिंह, जोनल सेनेटर अधिकारी कुलदीपक, एसएफआई सुनील वर्मा और 296 की टीम उपस्थित रही।

कूड़ा न उठने पर महापौर भड़कीं
अमृत विचार, लखनऊ : गोमतीनगर के विनीत खंड-6 में गुरुवार को अचानक निरीक्षण करने पहुंची महापौर सुषमा खर्कवाल कूड़ा न उठने पर भड़कीं उठीं। महिलाओं ने उन्हें बताया कि इलाके में कूड़ा उठाने की गाड़ी कई दिनों तक नहीं आती है। सड़कों पर जगह-जगह कूड़े के ढेर लगे रहते हैं। इस पर महापौर ने मौके पर जोन 4 के जोनल सेनेटर ऑफिसर को कड़ी फटकार लगाई। महापौर ने कहा कि अगर जनता से टैक्स लेते हैं तो उन्हें सुविधाएं भी मिलनी चाहिए। कूड़ा न उठना गंभीर लापरवाही है। रविवार तक मुझे लिखित रिपोर्ट दी जाए कि कूड़ा क्यों नहीं उठ रहा है।

1.25 लाख आवारा कुत्ते, केवल 300 को ही रखने का इंतजाम

अस्पतालों, रेलवे और बस स्टेशनों से लेकर स्कूलों के बाहर खतरा बने आवारा कुत्ते

कार्यालय संवाददाता लखनऊ

अमृत विचार : कुत्तों के काटने की घटनाओं में बढ़ोत्तरी को देखते हुए सुप्रीम कोर्ट ने शैक्षणिक संस्थान, अस्पताल, सार्वजनिक खेल परिसर, बस स्टैंड, डिपो और रेलवे स्टेशनों पर आवारा कुत्तों का प्रवेश रोकने के आदेश दिए हैं। आदेश का अनुपालन सुनिश्चित करने के लिए स्थानीय निकायों और नगर निगमों के सचिवों को भी पक्षकार बनाया गया है। किंतु लखनऊ नगर निगम के पास पर्याप्त इंतजाम ही नहीं हैं। शहर में करीब 1.25 लाख आवारा कुत्ते घूम रहे हैं, लेकिन नगर निगम के पास लगभग 300 कुत्तों को ही रखने की व्यवस्था है। 300 कुत्तों के लिए एक और शेल्टर होम सेरोजनीनगर में तैयार किया जा रहा है। इस शेल्टर होम के बनने के बाद भी सभी आवारा कुत्तों को रखने की व्यवस्था होती नहीं दिख रही है।

शनिवार को शहर के सार्वजनिक स्थलों की पड़ताल की गई। तो ऐशबाग, चारबाग रेलवे स्टेशन, चारबाग बस अड्डा, लोहिया, बलरामपुर, केजीएमयू, डफरिन समेत शहर के तमाम सार्वजनिक स्थलों के मुख्य द्वार से लेकर कक्षाओं तक में आवारा कुत्ते दिखे। बलरामपुर अस्पताल की निदेशक डॉ. कविता आर्या और केजीएमयू प्रवक्ता डॉ. केके सिंह ने इस संबंध में नगर निगम को पत्र लिखने की बात कही है। नगर निगम के पशु कल्याण अधिकारी डॉ. अभिनव वर्मा का कहना है कि जनता की सुरक्षा के साथ कोई समझौता नहीं किया जाएगा। सर्वोच्च न्यायालय के आदेश का अनुपालन कराया जाएगा। सार्वजनिक स्थलों से आवारा कुत्ते पकड़ने के लिए अभियान चलाया जाएगा। शहर के अलग-अलग स्थानों पर अस्थाई शेल्टर होम बनाए जाएंगे।



चारबाग रेलवे स्टेशन के प्लेटफार्म और ऐशबाग रेलवे स्टेशन पर टिकट खिड़की के पास सोते आवारा कुत्ते।



गली-मोहल्लों में कुत्तों का झुंड अचानक बोल देता है हमला

- शहर के गली-मोहल्लों से लेकर सार्वजनिक स्थलों पर आवारा कुत्तों का जमावड़ा रहता है। ये कुत्ते राह चलते लोगों को दौड़ाकर काट लेते हैं। कई ऐसी घटनाएं हो चुकी हैं जिनमें कुत्तों के झुंड के हमले में बच्चों की मृत्यु हो चुकी है। कुत्तों के अचानक दौड़ने से लोग दुर्घटना का शिकार हो जाते हैं। समय-समय पर नगर निगम आवारा कुत्तों के खिलाफ अभियान चलाता है लेकिन कुत्तों को पकड़कर वापस उसी स्थान पर छोड़ने का नियम अकुश लगाने में बाधा बन रहा था।



केजीएमयू में सर्जिकल वार्ड जाने वाले रास्ते पर बैठा कुत्ता।



बलरामपुर अस्पताल, लोहिया अस्पताल और अवंतीबाई महिला अस्पताल में विचरण करते आवारा कुत्ते।



अमृत विचार

अगले महीने से फिर शुरू होगा सर्वे

- नगर निगम सीमा में पिछले वर्ष 88 गांव और शामिल हो चुके हैं। इसके बाद आवारा कुत्तों की संख्या और बढ़ सकती है। इसके लिए नगर निगम दिसंबर के प्रथम सप्ताह से सर्वे शुरू कराएगा। नगर निगम के पशु कल्याण अधिकारी डॉ. अभिनव वर्मा ने बताया कि शहर में अभी लगभग 1.25 आवारा कुत्ते हैं। इनमें से 98 हजार की नसबंदी कराई जा चुकी है। सर्वे के बाद आवारा कुत्तों की संख्या लगभग 30 हजार और बढ़ सकती है।

बिना आधार कार्ड नहीं निकाल सकेंगे 10 हजार से ज्यादा नकदी

अमृत विचार, लखनऊ: बैंक से चेक के माध्यम से 10 हजार रुपये से अधिक की नकद निकासी करने पर आधार कार्ड दिखाना अनिवार्य है। बैंकों ने यह कदम बढ़ते धोखाधड़ी और फ्रांड के मामले पर अंकुश लगाने के लिए उठाया है। आधार कार्ड की प्रति दिखाए बिना अब कोई भी व्यक्ति 10 हजार रुपये से अधिक की धनराशि नहीं निकाल सकता।

जिला अग्रणी प्रबंधक मनीष पाठक ने बताया कि कई बार देखा गया है कि गलत व्यक्ति किसी अन्य के नाम पर जारी चेक से रकम निकाल लेता है, जिससे ग्राहक को नुकसान उठाना पड़ता है। इस समस्या को रोकने और ग्राहकों की सुरक्षा सुनिश्चित करने के लिए यह किया गया है। अब बैंक चेक पर लिखे नाम से मेल खाते हुए आधार कार्ड की जांच करके ही धनराशि देगा। इससे बैंकिंग प्रणाली में पारदर्शिता बढ़ेगी और फर्जीवाड़े की घटनाओं पर लगाम लगेगी।

केजीएमयू में बीसीआर एबीएल जांच शुरू

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) में रक्त कैंसर की पहचान के लिए कई अहम जांचों की सुविधा शुरू हो गई है। यह जानकारी केजीएमयू पैथोलॉजी विभाग की डॉ. रश्मि कुशवाहा ने दी। कानपुर रोड स्थित होटल में इंडियन सोसाइटी ऑफ हिमेटोलॉजी एंड ब्लड ट्रांसफ्यूजन (आईएसएचबीटी) का 66 वां वार्षिक सम्मेलन के तीसरे दिन विशेषज्ञों ने रक्त से जुड़ी बीमारियों के इलाज व जांच पर चर्चा की। डॉ. कुशवाहा ने कहा कि अभी तक केजीएमयू में बीसीआर-एबीएल जांच की सुविधा नहीं थी। मरीज प्राइवेट पैथोलॉजी में महंगी दर पर जांच कराने को मजबूर थे। उन्होंने कहा कि जांच के दौरान फिलाइलफिया क्रोमोसोम से जुड़े जीन की पहचान की जाती है। जो

- रक्त कैंसर की पहचान के लिए की जाती है जांच
- फिलाइलफिया क्रोमोसोम से जुड़े जीन की पहचान की जाती

कुछ ब्लड कैंसर में पाया जाता है। इस जीन का ब्लड या बोनमैरो परीक्षण से पता लगाया जाता है। बीसीआर-एबीएल जांच सीएमएल की सटीक पहचान की जा सकती है। समय पर पहचान से इलाज की राह आसान हो जाती है। हिमेटोलॉजी विभाग के अध्यक्ष डॉ. एसपी वर्मा ने कहा कि ब्लड कैंसर का इलाज कीमती थैरेपी, टारगेटेड थैरेपी, स्टेम सेल प्रत्यारोपण, इम्यूनोथैरेपी से मुमकिन हो गया है। उन्होंने कहा कि ब्लड कैंसर से पीड़ितों को जीवनशैली में बदलाव लाने की जरूरत है। मरीज को प्रोसेस्ड फूड, लाल मांस, अधिक चीनी वाले पदार्थ और शराब से बचना चाहिए।

आज रहेगा बिजली-पानी का संकट

कार्यालय संवाददाता लखनऊ

अमृत विचार : शहर के कई प्रमुख इलाकों में 10 नवंबर को शाम के समय जलापूर्ति बाधित रहेगी। इससे लगभग 20 लाख आबादी का जल संकट का सामना करना पड़ेगा। जलकल विभाग ने लोगों ने रविवार को ही जरूरत के अनुसार पानी स्टोर करने की अपील की है।

कंट्रोल के रूम नंबर

8177054100

8177054003

8177054010

विभाग के अनुसार गिरधर लाल माथुर रोड, मुसाहिब गंज के पास स्थित रॉ-वॉटर मेन फीडर पाइप लाइन में 10 नवंबर को सुबह 5 से शाम 5 बजे तक लीकज की मरम्मत का कार्य किया जाएगा। इस कारण गऊघाट पम्पिंग स्टेशन से ऐशबाग जलकल को रॉ वॉटर सप्लाई बंद रहेगी, जिससे ऐशबाग जलकल से जुड़े ऐशबाग, राजेन्द्र नगर, राजाबाजार, राजाजीपुरम, करेहटा, गढ़ी कनौरा, गनेशगंज, नक्खास, लालबाग, कैसरबाग, मौलवीगंज, माल एवेन्यू, हजरतगंज (आंशिक), लाटूश रोड, नाका हिण्डोला एवं आसपास की जलापूर्ति बाधित रहेगी। जलकल महाप्रबंधक कुलदीप सिंह ने बताया कि किसी क्षेत्र में पानी की समस्या होने पर जलकल विभाग टैंकर से आवश्यकतानुसार पानी उपलब्ध कराएगा। इसके लिए नागरिक सीधे कंट्रोल रूम में कॉल करके टैंकर मंगा सकते हैं।

टिकैतराय तालाब ट्रांसमिशन रहेगा बंद

- अमृत विचार, लखनऊ: रखखाव कार्य के चलते रविवार सुबह 10 बजे से दोपहर 2 बजे तक टिकैतराय तालाब ट्रांसमिशन बंद रहेगा। इससे वेढा रस्तौल, ऐशबाग, तालकटोरा, राजेन्द्र नगर, मवेया लोकमोर्टिव सहित कई प्रमुख उपकेंद्रों की आपूर्ति बाधित रहेगी। इस कारण बशीरतगंज, रानीगंज, नाका हिंडोला, दुर्विजयगंज, सुभाष मार्ग, पीली कॉलोनी, राम लीला ग्राउंड, मोतीझील और हैदरगंज तिराहा इलाकों की गुल रहेगी। इसके अलावा दुम्गा उपकेंद्र पर भी रखरखाव कार्य के चलते सोमवार से बुधवार तक सुबह 10 बजे से दोपहर 2 बजे तक आपूर्ति बंद रहेगी। इस दौरान उपभोक्ताओं से अपील की गई है कि वे आवश्यक कार्य पहले से निपटा लें और विद्युत उपकरणों का सावधानीपूर्वक उपयोग करें। विभागीय अधिकारियों के अनुसार, यह कार्य शहर में बिजली आपूर्ति को और अधिक सुचारु और सुरक्षित बनाने के उद्देश्य से किया जा रहा है। रखरखाव कार्य पूर्ण होने के बाद प्रभावित क्षेत्रों में बिजली आपूर्ति को बहाल कर दिया जाएगा।

ऊर्जा संशोधन विधेयक पर दर्ज कराई आपत्ति

अमृत विचार, लखनऊ: उत्तर प्रदेश पावर ऑफिसर्स एसोसिएशन ने ऊर्जा मंत्रालय की ओर से जारी विद्युत (संशोधन) विधेयक 2025 पर आपत्तियां दर्ज कराई हैं। संगठन के कार्यवाहक अध्यक्ष अवधेश कुमार वर्मा और अध्यक्ष आरपी केन ने इसे कर्मचारियों और उपभोक्ताओं के हितों के खिलाफ बताया है। कहा कि इस विधेयक से सार्वजनिक वितरण तंत्र का अप्रत्यक्ष निजीकरण होगा, जिससे सरकारी उपक्रमों की भूमिका कमजोर पड़ जाएगी। एसोसिएशन ने कहा कि वितरण नेटवर्क सझा करने का प्रस्ताव निजी कंपनियों को सरकारी ढांचे का लाभ उठाने देगा, जबकि रख-रखाव का भार सार्वजनिक कंपनियों पर रहेगा। यह स्थिति दूरसंचार क्षेत्र में बीएसएनएल और निजी कंपनियों जैसी असमानता उत्पन्न करेगी।

ऐसे होगा इलाज

- डॉ. बीके ओझा के मुताबिक इसमें कैथेटर का उपयोग किया जाता है। एक छोटा और लचीला कैथेटर महीन सुराख के माध्यम से रक्त वाहिकाओं में डाला जाता है। इस कैथेटर को मस्तिष्क और रीढ़ की हड्डी तक पहुंचाया जाता है। स्ट्रोक के मामलों में रक्त के थक्कों को हटाना होता है। ब्रेन एन्यूरिज्म में दिमाग की रक्त वाहिकाओं में गुब्बारे जैसे उभारों को ठीक किया जा सकता है। उसे फटने से बचाया जा सकता है। उन्होंने कहा कि न्यूरो इंटरवेंशन एक आधुनिक तकनीक है। जिसका उपयोग दिमाग, रीढ़ और नसों से जुड़ी कई जटिल समस्याओं के प्रभावी इलाज में किया जा सकता है। यह पारंपरिक सर्जरी की तुलना में अक्सर कम जोखिम भरा होता है। मरीज के तेजी से रिकवर होने की उम्मीद बढ़ता है।

राहत

किंग जॉर्ज चिकित्सा विश्वविद्यालय के न्यूरो सर्जरी विभाग के 31 वें स्थापना दिवस पर डॉ. बीके ओझा ने दी जानकारी

महीन सुराख से हो सकेगा सिर व रीढ़ से जुड़ी बीमारियों का इलाज

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) में सिर व रीढ़ से जुड़ी बीमारियों का इलाज सिर्फ एक महीन सुराख से किया जा सकेगा। इसके लिए विभाग में हाईब्रिड ऑपरेशन थिएटर बनाया जा रहा है। ये जानकारी केजीएमयू के न्यूरो सर्जरी विभाग के अध्यक्ष डॉ. बीके ओझा ने दी। वह शनिवार को विभाग के 31 वें स्थापना दिवस समारोह को संबोधित कर रहे थे। केजीएमयू के शताब्दी भवन-2 के प्रेक्षागृह में आयोजित समारोह में विभागाध्यक्ष डॉ. बीके ओझा ने कहा कि न्यूरो इंटरवेंशन से सिर व रीढ़ की हड्डी की बीमारियों का इलाज बिना बड़े ऑपरेशन के

संभव है। स्ट्रोक, ब्रेन एन्यूरिज्म, रीढ़ की हड्डी में जगह की कमी के कारण होने वाली स्थिति का इलाज किया जा सकेगा। पीठ, गर्दन और रीढ़ की हड्डी में दर्द व मिर्रों के कुछ मामलों में भी न्यूरो इंटरवेंशन से इलाज किया जा सकता है। मस्तिष्क और रीढ़ की हड्डी के ट्यूमर को हटाने में भी इनवेसिव तकनीकों के माध्यम से ट्यूमर को हटाया जा सकेगा।

एक साल में हुई साढ़े तीन हजार ब्रेन सर्जरी

- कुलपति डॉ. सोनिया नित्यानंद ने कहा कि न्यूरो सर्जरी विभाग में बहुत अच्छा काम कर रहा है। विभाग को आधुनिक उपकरणों से लैस किया जा रहा है। हाईब्रिड ऑपरेशन थिएटर स्थापित किया जा रहा है। विभाग में आठ डॉक्टर हैं। विभाग में कुल 112 बेड हैं। जिसमें 55 बेड ट्रॉमा में हैं। 30 हजार मरीज प्रति वर्ष ओपीडी में देखे जा रहे हैं। साढ़े तीन हजार मरीज एक साल में भर्ती किए गए। जबकि इतने ही मरीजों की सर्जरी की गई है। उन्होंने बताया कि विभाग गंभीर मरीजों की जान बचाने में अहम भूमिका अदा कर रहा है। न्यूरो सर्जरी विभाग के डॉ. अंकुर बजाज ने कहा कि सिर की बीमारियां तेजी से बढ़ रही हैं। ब्रेन ट्यूमर के गंभीर मरीज विभाग में आ रहे हैं। इनमें 60 प्रतिशत मरीजों का ऑपरेशन इमरजेंसी में किया जा रहा है। कार्यक्रम में सर्जरी विभाग के डॉ. केके सिंह, न्यूरो सर्जरी विभाग के डॉ. अवधेश यादव, न्यूरोलॉजी विभाग के अध्यक्ष डॉ. राजेश वर्मा समेत अन्य डॉक्टर-कर्मचारी मौजूद रहे।



दीप प्रज्ज्वलित कर कार्यक्रम की शुरुआत करती कुलपति डॉ. सोनिया नित्यानंद व अन्य।

अमृत विचार

सिटी ब्रीफ

ठेकेदार की सड़क हादसे में मौत

अमृत विचार, गोसाईगंज : छोटी बहन की सगाई में शामिल होने जा रहे ठेकेदार सईद (55) की सुल्तानपुर रोड पर अज्ञात वाहन की टक्कर से मौत हो गई, जबकि पत्नी उजमा गंभीर रूप से घायल हो गई। दोनों को गोसाईगंज सीएचसी ले जाया गया, जहां डॉक्टरों ने सईद को मृत घोषित कर दिया और पत्नी को ट्रामा-2 रेफर किया। सईद मूल रूप से अमेठी के पटवन टोला निवासी थे और मटियारी, चिनहट में रहते थे। पुलिस सीसीटीवी फुटेज खंगाल रही है।

छात्रा ने की आत्महत्या

अमृत विचार, चिनहट : कंचनपुर मटियारी निवासी संजय कुमार की बेटी श्रेया (24) ने कमरे में पंखे से लटककर आत्महत्या कर ली। वह सिविल सर्विसेस की तैयारी कर रही थी। शनिवार सुबह कमरे का दरवाजा न खुलने पर परीजनों ने खिड़की से देखा तो शव लटका मिला। सुसाइड नोट में लिखा है—“मैंने मेहनत की, पर सफल नहीं हो सकी, मम्मी-पापा माफ़ कर देना।” पुलिस ने शव पोस्टमार्टम को भेज दिया है।

अज्ञात वाहन की

टक्कर से युवक गंभीर

अमृत विचार, गोसाईगंज : सुशांत गोल्फ सिटी में शनिवार रात अज्ञात वाहन की टक्कर से बाइक सवार गंभीर रूप से घायल हो गया। पुलिस ने घायल युवक को ट्रामा 2 में भर्ती कराया, जहां उसकी हालत नाजुक बनी हुई है। मलुकपुर दक्का निवासी सौरभ राजपूत प्राइवेट नौकरी करता है। वह किसान पथ के रास्ते घर लौट रहा था। तभी किसी वाहन के गांव के किनारे टक्कर मार दी। जिससे वह गंभीर रूप से घायल हो गया।।

मार्निंग वॉक पर छात्र का मोबाइल लुटा

अमृत विचार, लखनऊ : पीजीआई थाना क्षेत्र के किसान पथ पर मॉर्निंग वॉक के लिए निकले बीए प्रथम वर्ष के छात्र से बाइक सवार बदमाशों ने मोबाइल लूट लिया। पीड़ित ने बदमाशों का पीछा करने की कोशिश की, लेकिन वे भागने में सफल रहे। कल्लूी पश्चिम गांव निवासी ओम कुमार ने बताया कि शनिवार सुबह साढ़े छह बजे वह टहलने के लिए निकले थे। तभी आउटर रिंग रोड सर्विस लेन के पास एक काले रंग की पल्सर बाइक सवार बदमाश ने झपट्टा मारकर मोबाइल छीन लिया।

मकान को गिराकर बिल्डर फरार

अमृत विचार, आलमबाग : कृष्णानगर में बिल्डर मुस्तफा और राकेश ने धोखाधड़ी करते हुए अर्द्धविकसित प्लेट बेचकर फरार हो गए। सरोजनीनगर निवासी संजय कुमार ने आरोप लगाया कि उनके सिविलनगर स्थित मकान को एग्रीमेंट के तहत तोड़कर अपार्टमेंट बनाने का वादा किया गया था। वर्ष

2022 में संजय ने पांच लाख रुपये अग्रिम देकर बिल्डर के साथ एग्रीमेंट किया था। बिल्डर ने नक्शा पास कराने के बहाने दस्तावेज अपने पास रख लिए और फर्जी नक्शे से निर्माण शुरू किया। 2023 में पेलडीए ने साइट सील कर ध्वस्तीकरण का नोटिस जारी किया। बावजूद इसके बिल्डर ने अर्द्धविकसित प्लेट बेचकर लाखों रुपये वसूल किए और भाग गए। ब्रोकर अमित श्रीवास्तव ने पीड़ित को धमकाया। कृष्णानगर पुलिस ने डीसीपी साउथ निगुण अग्रवाल के निर्देश पर मुस्तफा, राकेश और ब्रोकर अमित के खिलाफ धोखाधड़ी, अमानत में खयानत और धमकी की धाराओं में रिपोर्ट दर्ज कर जांच शुरू कर दी है।

अपराध की कमाई की प्लॉट व दो कारें कुर्क

अमृत विचार, लखनऊ : लखनऊ कमिश्नरेट ने अपराध से अर्जित काली कमाई के खिलाफ बड़ी कार्रवाई की। गुंडा और इंदिरानगर पुलिस की संयुक्त टीम ने गैरेज्टर एक्ट के आरोपी दिशाल यादव की अपराध की रकम से खरीदी लगभग 20 लाख रुपये मूल्य की दो चारपहिया वाहन—एक लम्बरी कार और एक थार जीप—कुर्क कर ली। वहीं, काकोरी और दुबगा पुलिस ने आरोपी नीरज यादव उर्फ पुजारी की बरावन कला गांव स्थित पांच हजार वर्गफुट जमीन को कुर्क किया। इस्पेक्टर सुनील कुमार तिवारी ने बताया कि 2023 में जरहरा निवासी दिशाल यादव के खिलाफ गैरेज्टर एक्ट की रिपोर्ट दर्ज हुई थी। जांच में पता चला कि उसने अपराध से कमाई हुई राशि से वाहन खरीदे थे। पुलिस आयुक्त की कोर्ट ने संपत्ति कुर्क करने का आदेश दिया। इस्पेक्टर स्तीश चंद्र राठी ने बताया कि नीरज यादव ने अपराध से अर्जित धन से बरावन कला में जमीन खरीदी थी। पुलिस और राजस्व विभाग की टीम ने आदेश के तहत संपत्ति कुर्क कर शासन के अधीन कर दी। अन्य संपत्तियों की जांच भी जारी है।

9 माह में मैनेजर ने साथियों संग ठगे 30 करोड़ रुपये

कार्यालय संवाददाता, लखनऊ

अमृत विचार: राजधानी लखनऊ में साइबर ठगी करने वाले एक बड़े गिरोह का खुलासा गुरुवार को पुलिस कमिश्नरेट की साइबर क्राइम टीम ने किया। इस गिरोह में चिनहट स्थित इंडसइंड बैंक शाखा का डिप्टी मैनेजर भी सक्रिय भूमिका में था। जांच में खुलासा हुआ है कि गिरोह ने पिछले नौ माह में 30 करोड़ रुपये से अधिक की राशि फर्जी खातों में मंगाई थी। पकड़े गए आरोपियों से मिली जानकारी के आधार पर पुलिस कई अन्य लोगों की तलाश कर रही है। टीम को मौके से कई अहम दस्तावेज और इलेक्ट्रॉनिक उपकरण मिले हैं, जिनसे सैकड़ों खातों का विवरण मिला है। इन सभी की जांच की जा रही है।

साइबर क्राइम थाने के प्रभारी निरीक्षक बृजेश कुमार यादव ने बताया कि सबसे पहले उमाकांत और राजीव विश्वास को गिरफ्तार किया गया। पूछताछ में पता चला कि गिरोह का मास्टरमाइंड उत्तम विश्वास है, जो इंडसइंड बैंक, चिनहट शाखा का डिप्टी मैनेजर है। वह गिरोह को फर्जी खाते खुलवाने में मदद करता था और बदले में

- गुरुवार को साइबर क्राइम थाने की टीम ने गिरोह का किया था खुलासा**

- सैकड़ों खातों के बारे में जानकारी जुटा रही साइबर क्राइम थाने की टीम**

ठगी की रकम से खरीदी संपत्ति

- उत्तम विश्वास ने स्वीकार किया कि वह करीब नौ माह से गिरोह के साथ सक्रिय था। इस दौरान उसने पत्नी के खाते में ठगी की रकम मंगाई। 27 अक्टूबर को पत्नी के नाम पर करोड़ों रुपये की जमीन खरीदी और करीब 30 लाख रुपये के आभूषण भी लिए। पुलिस को उसके मोबाइल से ठगी से जुड़ी सभी लेन-देन की जानकारी मिली है। जांच में सामने आया कि गिरोह ने नौ माह के भीतर विभिन्न बैंकों में चालू खाते खोलकर लगभग 30 करोड़ रुपये की ठगी को अंजाम दिया।

खातों में जमा ठगी की रकम का 20 प्रतिशत कमीशन लेता था। आरोपी रियल एस्टेट कारोबार के नाम पर लोगों को फंसाते, उनके दस्तावेज

लखनऊ और बस्ती में मिले फर्जी खाते

- पुलिस के अनुसार, आरोपियों से मिले दस्तावेजों में कई चौकाने वाले खुलासे हुए। उन्होंने इंडसइंड बैंक चिनहट और पंजाब एंड सिंध बैंक भानपुर, बस्ती में कई फर्जी फर्मा—सनराइज सॉल्युशन प्रा. लि., एूरिस्टा ई—कॉमर्स प्रा. लि. और प्रकाश फाउंडेशन ट्रस्ट—के नाम से खाते खुलवा रखे थे। पुलिस ने बताया कि केवल तीन माह में चिनहट स्थित इंडसइंड बैंक खाते में लगभग छह करोड़ रुपये ठगी की रकम जमा कराई गई थी। इसका कमीशन उत्तम विश्वास और उसकी पत्नी के खातों में गया। आरोपियों ने विनम्र खंड शाखा में भी खाता खुलवाया था, जिसे बाद में फ्रीज कर दिया गया। उन्होंने कोटक महिंद्र बैंक सहित कई अन्य बैंकों में भी खाते खुलवाने में मदद की थी।

लेते और उन्हीं के आधार कार्ड व पैन कार्ड से बैंक खातों में फर्जी हस्ताक्षर कर खाते खोलते थे, जिनमें ठगी की रकम भेजी जाती थी।

मृत महिला की जमीन का एग्रीमेंट करने वाले दो जालसाज गिरफ्तार

कार्यालय संवाददाता, लखनऊ

अमृत विचार: फर्जीवाड़ा कर मृत महिला की जगह दूसरी महिला को खड़ाकर करोड़ों की जमीन का एग्रीमेंट कर लाखों रुपये जालसाजों ने ऐंट लिए। जमीन बेचने के पहले ही मृतका के बेटे को जालसाजों की करतूत पता चल गयी थी। वजीरगंज पुलिस ने दो जालसाजों को गिरफ्तार कर लिया है। पुलिस मास्टरमाइंड अन्य आरोपियों की तलाश कर रही है।

ठाकुरगंज के मोहनी पुरवा निवासी गणेश प्रसाद यादव ने 25 अप्रैल 2023 को वजीरगंज कोतवाली में कोर्ट के आदेश पर माविद्या हसन, एजाज हसन, संतोष कुमार यादव व आठ अज्ञात के खिलाफ जाली दस्तावेज के आधार पर धोखाधड़ी की रिपोर्ट दर्ज करायी थी। इस्पेक्टर राजेश त्रिपाठी के मुताबिक पीड़ित ने बताया था कि मां छेदाना का 6 अक्टूबर 1996 में निधन हो चुका है। फैजुल्लागंज

अमेरिकन गांजे के साथ दो तस्कर गिरफ्तार

कार्यालय संवाददाता, लखनऊ

●एनटीएफ ने की कार्रवाई, दो किलो गांजा, तीन मोबाइल व कार बरामद

●फर्जी दरोगा बनकर तस्करी करने वाले दो फरार, तलाश

सिंह और सत्यम सिंह है। बाराबंकी एनटीएफ को सूचना मिली थी कि आर्गेनिक गांजा/अमेरिकन गांजे की तस्करी प्रतापगढ़ में होने वाली है। सूचना पर एनटीएफ ने वहां डेरा डाला तो जानकारी हुई कि तस्करों ने डिलीवरी की जगह प्रतापगढ़ की जगह लखनऊ कर दी है। मुखबिर की सूचना पर टीम मड़ियांव के यादव चौराहे पर पहुंची।

इस्पेक्टर मड़ियांव शिवानंद मिश्रा ने बताया कि गिरफ्तार आरोपियों में प्रतापगढ़ के कंधई निवासी सूरज

महिला के पर्स से लाखों के जेवर गायब

अमृत विचार, लखनऊ : कृष्णानगर इलाके में सक्रिय महिला चोरों के गिरोह ने एक महिला सवारी के पर्स से लाखों के जेवर और नकदी चोरी कर ली। पंडितखेड़ा निवासी प्रियंका त्रिपाठी 24 अक्टूबर को कृष्णानगर मेट्रो स्टेशन से ई-रिक्शा से ससुराल जा रही थीं। उनके साथ तीन महिलाएं भी सवार थीं, जिन्होंने मौका पाकर पर्स से चेन, अंगुठियां, मंगलसूत्र, चांदी के कड़े और 30 हजार रुपये पार कर लिए। प्रियंका ने 6 नवंबर को लौटने पर रिपोर्ट दर्ज कराई। पुलिस सीसीटीवी फुटेज के आधार पर जांच कर रही है।

मृत महिला की जमीन का एग्रीमेंट करने वाले दो जालसाज गिरफ्तार



पुलिस की गिरफ्त में जालसाज।

- ढाई साल से थे फरार, मास्टरमाइंड व फर्जी महिला समेत अन्य की तलाश**

में छेदाना के नाम 27 सी वर्ग फीट जमीन है।

इस्पेक्टर ने बताया कि साजिश के तहत ठाकुरगंज मल्लाही टोला निवासी संतोष कुमार यादव और एजाज हुसैन ने फर्जीवाड़ा कर जमीन के कागज निकलवाया। फिर छेदाना के नाम से किसी अन्य महिला के जरिए जमीन का एग्रीमेंट

शिक्षिका के घर में लाखों की चोरी

अमृत विचार, पीजीआई : वृंदावन सेक्टर-10 सी में चोरों ने शिक्षिका के बंद मकान में दिनदहाड़े चोरी कर लाखों का माल पार कर दिया। सीसीटीवी में चोर का चेहरा कैद होने के बावजूद पुलिस ने रिपोर्ट दर्ज नहीं की। पीड़ित अमित कुमार ने बताया कि एक नवंबर को वे बेटी के साथ ऑफिस गए थे। रात लौटने पर दरवाजा टूटा और सामान बिखरा मिला। करीब साढ़े तीन लाख रुपये के जेवर, 19,500 रुपये नकद, महंगे कपड़े और बिस्तर चोरों हो गए। अमित के मुताबिक, चोर घर में रखे सवारी भी खा गया। उन्होंने पुलिस को सूचना दी, पर चौकीकर्मी कार्रवाई टालते रहे। इस्पेक्टर धीरेंद्र सिंह ने बताया कि सीसीटीवी फुटेज की जांच की जा रही है।

अमेरिकन गांजे के साथ दो तस्कर गिरफ्तार

जिसके बाद मड़ियांव पुलिस व एनटीएफ की संयुक्त टीम ने घेराबंदी कर संदिग्ध कार को रोका। कार सवार दो युवकों को पकड़कर तलाशी ली तो सीट के नीचे एक झोले में करीब दो किलो अमेरिकन गांजा बरामद हुआ। दोनों आरोपियों को मौके से गिरफ्तार कर मड़ियांव पुलिस के हवाले कर दिया गया। आरोपियों ने कबूला कि गांजा गोरखपुर निवासी प्रनीत तिवारी उर्फ प्रवीण उर्फ प्रसन्न ने दिया था। प्रनीत आईआईएम रोड पर किसी अपार्टमेंट में रहता है।

आरोपी प्रनीत कार में दरोगा की कैप रखता है। वह फर्जी दरोगा

ताला तोड़ने वाले छात्र समेत तीन गिरफ्तार

कार्यालय संवाददाता, लखनऊ

अमृत विचार: शाहखर्ची के लिए बंद मकानों का ताला तोड़ने वाले गिरोह का मड़ियांव पुलिस ने भंडाफोड़ किया है। पुलिस ने छात्र समेत तीन आरोपियों को गिरफ्तार किया है। उनके पास से लाखों के जेवर, मोबाइल व अन्य सामान बरामद हुआ है। पुलिस ने चोरी की दो घटनाओं का खुलासा किया है। इस्पेक्टर मड़ियांव शिवानंद मिश्र ने बताया कि 6 नवंबर को हरिओमनगर निवासी संजय शुक्ला ने घर में चोरी की रिपोर्ट दर्ज

बनकर तस्करी करता है। प्रनीत का साथी अभिषेक यादव निवासी गोरखपुर भी तस्करी में शामिल है। आरोपियों ने बताया कि इससे पहले प्रनीत व अभिषेक ने करीब 15 बार अमेरिकन गांजा दिया था। इस्पेक्टर ने बताया कि एनटीएफ में तैनात उपनिरीक्षक कुलदीप शर्मा की तहरीर पर चारों के खिलाफ एनडीपीएस एक्ट के तहत रिपोर्ट दर्ज कर ली गयी है। एनटीएफ और मड़ियांव पुलिस फरार आरोपियों की तलाश में जुट गयी है। उनके हाथ लगने के बाद यह पता चल पाया कि वे गांजा कहाँ से लाते थे और किन लोगों को इसकी आपूर्ति करते थे।

आरोपी प्रनीत कार में दरोगा की कैप रखता है। वह फर्जी दरोगा

ताला तोड़ने वाले छात्र समेत तीन गिरफ्तार



पुलिस की गिरफ्त में आरोपी।

करायी थी। साथ ही 29 अक्टूबर को शिवनगर में संतोष कुमार के घर में चोरी हुई थी। आरोपियों की करतूत सीसी केमरे में कैद हो गयी थी। पड़ताल के दौरान पुलिस ने

महिला गैंग ने सरिया चोरी की व्यापारी ने रंगेहाथ पकड़ा

संवाददाता, आशियाना

अमृत विचार : थाना क्षेत्र के आशियाना चौराहे के पास शनिवार सुबह आधा दर्जन महिलाओं का चोरी करने वाला गैंग सक्रिय मिला। वैष्णवी ट्रेडिंग कॉर्पोरेशन के व्यापारी ने इन महिलाओं को सरिया चोरी करते रंगेहाथ पकड़ लिया। सूचना पर पहुंची डायल-112 पुलिस ने सभी महिलाओं को पकड़कर थाने भेजा। पुलिस ने भारी

मात्रा में चोरी का सरिया और अन्य सामान बरामद किया है। जानकारी के अनुसार, सेक्टर- के निवासी अर्चना अवस्थी, पत्नी अमित अवस्थी, की सरिया-सीमेंट की दुकान “वैष्णवी ट्रेडिंग कॉर्पोरेशन” नाम से है। व्यापारी अमित अवस्थी ने बताया कि 5 नवंबर को दुकान के पास खड़े ट्रैक्टर की बैटरी और करीब पांच कुंतल सरिया चोरी हो गया था। सीसीटीवी फुटेज में कुछ महिलाओं को चोरी करते देखा गया था।

फुटेज में दिखी कार, तलाश में जुटी पुलिस

- दो दिन बाद भी नहीं हो सकी महिला की शिनाख्त, 100 से अधिक सीसीटीवी फुटेज खंगाले**
- जानकीपुरम के अजनहरा गांव के पास सफेद चादर में बंधा मिला था महिला का शव**

तो उसमें करीब 30 वर्षीय महिला का शव था। वह सफेद कुर्ता (जिस पर बैंगनी फूल बने थे) पहने थी और गले में लाल माला थी। महिला के शरीर पर कई चोटों के निशान थे और चेहरा बुरी तरह जलाया गया था, जिससे उसकी पहचान न की जा सके। ग्रामीणों ने दुष्कर्म के बाद हत्या की आशंका जताई थी।

इस्पेक्टर विनोद कुमार तिवारी ने बताया कि पीजीआई क्षेत्र से दो परिवार महिला की शिनाख्त करने

फंदे पर लटका मिला बिजली मिस्त्री, दो हफ्ते बाद होनी थी शादी

संवाददाता, आशियाना

अमृत विचार : थाना क्षेत्र के फिरंगी खेड़ा गांव में शुक्रवार को एक बिजली मिस्त्री ने कमरे में फंदा लगाकर आत्महत्या कर ली। युवक का शव घर के तीसरे तल पर लटका मिला। बताया गया कि उसकी शादी 22 नवंबर को होने वाली थी। खुशियों के माहौल में अचानक मातम पसर गया।

जानकारी के अनुसार, सौरभ उर्फ सल्लू (22) पुत्र शंकर मकान के तीसरे तल पर बने कमरे में रहता था। शुक्रवार सुबह जब वह कमरे से बाहर नहीं निकला तो परिजनों ने दरवाजा खोला। अंदर देखा तो

का साथी अभिषेक यादव निवासी गोरखपुर भी तस्करी में शामिल है। आरोपियों ने बताया कि इससे पहले प्रनीत व अभिषेक ने करीब 15 बार अमेरिकन गांजा दिया था। इस्पेक्टर ने बताया कि एनटीएफ में तैनात उपनिरीक्षक कुलदीप शर्मा की तहरीर पर चारों के खिलाफ एनडीपीएस एक्ट के तहत रिपोर्ट दर्ज कर ली गयी है। एनटीएफ और मड़ियांव पुलिस फरार आरोपियों की तलाश में जुट गयी है। उनके हाथ लगने के बाद यह पता चल पाया कि वे गांजा कहाँ से लाते थे और किन लोगों को इसकी आपूर्ति करते थे।

तीन आरोपियों को पकड़ा। पूछताछ में आरोपियों ने अपना नाम हिमांशु गौतम निवासी सीतापुर हालपता नौबस्ता हरिओमनगर, सूरज गौतम निवासी सीतापुर हालपता नौबस्ता और शुभम गौतम निवासी सिधौली सीतापुर हालपता डुडौली मड़ियांव बताया।

इस्पेक्टर ने बताया कि आरोपी शुभम छात्र है, जबकि हिमांशु पंचर बनाने और सूरज मजदूरी करता है। आरोपियों ने कबूला कि चोरी की रकम से वे मौजमस्ती व अपने शौक पूरा करते हैं। पुलिस ने तीनों को जेल भेज दिया है।

महिला गैंग ने सरिया चोरी की व्यापारी ने रंगेहाथ पकड़ा

- आशियाना थाने में रिपोर्ट दर्ज, पूछताछ जारी**



शनिवार सुबह वही महिलाएं फिर दुकान के बाहर पहुंचीं और करीब दो कुंतल सरिया चोरी करने लगीं। अमित ने तुरंत पुलिस को सूचना देने के साथ सभी को रंगेहाथ पकड़ लिया। तलाशी लेने पर उनके बोरे से चोरी का सरिया बरामद हुआ।

आशियाना इस्पेक्टर छत्रपाल सिंह ने बताया कि आरोपी महिलाओं से पूछताछ जारी है और बरामद माल के आधार पर गैंग के अन्य सदस्यों की तलाश की जा रही है।

थाने पहुंचे थे। इनमें से एक परिवार की महिला 29 अक्टूबर से लापता थी, लेकिन दोनों ही परिवारों ने शव को पहचाना जे से इनकार कर दिया।

फिलहाल लखनऊ और आसपास के जिलों से लापता महिलाओं का व्योरा मांगा गया है। पुलिस अधिकारियों के अनुसार घटनास्थल से लगभग 300 मीटर दूर एक प्रॉपर्टी डीलिंग ऑफिस के कैमरे में संदिग्ध कार कैद हुई है। फुटेज में वह कार शाम 7:04 बजे घटनास्थल की ओर जाती और 7:06 बजे लौटती दिखी। टीम ने कार की पहचान और उसके नंबर ट्रैक करने के लिए आसपास के क्षेत्रों के और भी सीसीटीवी खंगालने शुरू कर दिए हैं। पुलिस अधिकारियों का कहना है कि पोस्टमॉर्टम रिपोर्ट से हत्या की पुष्टि हुई है।

सौरभ पंखे से दुपट्टे के सहारे फंदे पर लटका था। परिजन उसे आनन-फानन में लोकबंधु अस्पताल ले गए, जहां डॉक्टरों ने उसे मृत घोषित कर दिया।

सौरभ बिजली का काम करता था और परिवार की आर्थिक जिम्मेदारी उसी पर थी। उसका बड़ा भाई गौरव मानसिक रूप से अस्वस्थ है। बताया जा रहा है कि सौरभ की सौतेली मां से अक्सर कहासुनी होती रहती थी। माना जा रहा है कि घरेलू कलह से परेशान होकर उसने यह कदम उठाया। इस्पेक्टर छत्रपाल सिंह ने बताया कि प्रथम दृष्टया मामला आत्महत्या का प्रतीत हो रहा है। कोई सुसाइड नोट नहीं मिला है।



सिटी ब्रीफ

साइबर ठगों ने छह के खाते से उड़ाए 8.05 लाख

अमृत विचार, लखनऊ : राजधानी में साइबर ठगों ने महिला और बुजुर्ग समेत छह लोगों के खातों से करीब 8.05 लाख रुपये उड़ा लिए। ठगी के ये मामले चिनहट, हजरतगंज, बीबीडी, जानकीपुरम और सुशांत गोल्टफ सिटी थानों में दर्ज किए गए हैं। चिनहट के कमता निवासी अविनाश सिंह से टेलीग्राम के माध्यम से संपर्क कर एक जालसाज ने पाटं टाइम जॉब का लालच देकर कई बार में 3.85 लाख रुपये ट्रांसफर करा लिए। हजरतगंज के अशोक मार्ग निवासी नरेंद्र कुमार के क्रेडिट कार्ड से बिना ओटीपी साझा किए 1.02 लाख रुपये निकाल लिए गए। नरही के साहिल सौनकर से टेलीग्राम ग्रुप में जोड़कर वयूआर कोड के जरिए 95 हजार रुपये ठगे गए। बीबीडी के ओमेगा ग्रीन पार्क निवासी कुशाल के ओमेगा ग्रीन पार्क निवासी कुशाल के क्रेडिट कार्ड से मोबाइल के जरिये 24,430 रुपये निकाल लिए गए। जानकीपुरम की रश्मि सिंह से बैंक किए गए क्रेडिट कार्ड से 45 हजार रुपये ठगे गए। सुशांत गोल्टफ सिटी के वीरेंद्र यादव के खाते से पिलफार्कट के नाम पर 1.51 लाख रुपये गायब हुए।

व्यापारी से बदमाशों ने लूटे आईफोन

अमृत विचार, लखनऊ : कृष्णानगर थाना क्षेत्र के बहरीज रोाह के पास शनिवार रात बाइक सवार दो बदमाशों ने व्यापारी के दो आईफोन लूट लिए। पुलिस ने मामला दर्ज कर जांच शुरू कर दी है। मूल रूप से गोरखपुर के माया बाजार निवासी व्यापारी मुकुल गुप्ता ने बताया कि वे 31 अक्टूबर को व्यापारिक कार्य से लखनऊ आए थे। 1 नवंबर की रात करीब 10 बजे वे नहरिया चौराहे पर बस का इंतजार करते हुए मोबाइल पर बात कर रहे थे। तभी बाइक पर आए दो बदमाश झपट्टा मारकर उनके दो आईफोन लेकर भाग निकले। मुकुल ने शोर मचाया और बदमाशों के पीछे दौड़े, मगर वे कानपुर रोड की ओर फरफटा भरते हुए भाग गए। घटना के तुरंत बाद पीड़ित ने चौराहे पर मौजूद ट्रैफिक पुलिसकर्मियों को जानकारी दी, लेकिन उन्होंने ऑनलाइन शिकायत करने की सलाह दी। सामान अधिक होने के कारण मुकुल उसी रात गोरखपुर लौट गए। 6 नवंबर को वापस लखनऊ आकर उन्होंने कृष्णानगर कोठवाली में तहरीर दी। इसी वृत्त पी. के. सिंह ने बताया कि लूट की रिपोर्ट दर्ज कर ली गई है।

दंगल में पहलवानों ने दिखाया दम

अमृत विचार: चिनहट के लौलाई इंदिरा डैम पर चल रहे चार दिवसीय कार्तिक पूर्णिमा स्नान मेले के तीसरे दिन श्रद्धालुओं की भारी भीड़ उमड़ी। दूर-दूर से आए भक्तों ने गंगा स्नान किया। मेले परिसर में भजन-कीर्तन, कथा प्रवचन और सांस्कृतिक कार्यक्रमों की गूंज से पूरा वातावरण भक्तिमय बना रहा। इस मौके पर पूर्व मुख्यमंत्री स्व. मुलायम सिंह यादव की स्मृति में दंगल प्रतियोगिता का आयोजन किया गया, जिसमें प्रदेशभर के नामी-गिरामी पहलवानों ने भाग लिया। पहलवानों ने जोरदार मुकाबले करते हुए अखाड़े में अपना दमखम दिखाया। दर्शकों ने तालियों की गड़गड़ाहट से खिलाड़ियों का उत्साहवर्धन किया। कार्यक्रम में मुख्य अतिथि के रूप में समाजवादी पार्टी के राष्ट्रीय सचिव शिवपाल

ताइक्वांडो में लखनऊ ओवरऑल चैंपियन

41वीं सब जूनियर , 9वीं कैडेट एवं 42वीं यूपी स्टेट सीनियर ताइक्वांडो चैंपियनशिप में लखनऊ बना विजेता

कार्यालय संवाददाता, लखनऊ

अमृत विचार : राजधानी लखनऊ के ताइक्वांडो खिलाड़ियों ने अपनी श्रेष्ठता एक बार फिर साबित की। 41वीं सब जूनियर, 9वीं कैडेट और 42वीं यूपी स्टेट सीनियर ताइक्वांडो चैंपियनशिप में शानदार प्रदर्शन करते हुए लखनऊ ने ओवरऑल चैंपियनशिप ट्रॉफी अपने नाम की। खिलाड़ियों ने 28 स्वर्ण, 35 रजत और 32 कांस्य पदक जीतकर प्रदेश भर में अपनी ताकत का लोहा मनवाया।

उत्तर प्रदेश ताइक्वांडो एसोसिएशन के तत्वावधान में और लखनऊ जिला ताइक्वांडो एसोसिएशन के आयोजन में यह



ट्रॉफी के साथ विजेता टीम।

प्रतियोगिता भारत रत्न अटल बिहारी वाजपेयी बहुउद्देश्यीय

हॉल, केडी सिंह बाबू स्टेडियम में आयोजित हुई।

इसमें आगरा की टीम 7 स्वर्ण, 6 रजत और 5 कांस्य पदक के

कुशती पहला प्यार, इसीलिए प्रशिक्षण से जुड़ी : साक्षी मलिक



स्कूल के खिलाड़ियों के साथ ओलंपिक पदक विजेता पहलवान साक्षी मलिक।

कार्यालय संवाददाता, लखनऊ

अमृत विचार : ओलंपिक पदक विजेता पहलवान साक्षी मलिक शनिवार को लखनऊ पहुंचीं, जहां उन्होंने सेठ आनंदराम जैपुरिया ग्रुप ऑफ स्कूल्स की देखरेख में आयोजित वार्षिक अंतर-स्कूल खेल चैंपियनशिप एथलेटिका में मुख्य अतिथि के रूप में शिरकत की। जैसे ही साक्षी एथलेटिक्स स्टेडियम, गुरु गोबिंद सिंह स्पोर्ट्स कॉलेज पहुंचीं, खिलाड़ियों और खेल प्रेमियों ने उनका गर्मजोशी से स्वागत किया। उनके साथ फोटो

ओवरऑल चैंपियंस ट्रॉफी सेठ आनंदराम जैपुरिया स्कूल, कानपुर को

■ सेठ आनंदराम जैपुरिया ग्रुप ऑफ स्कूल्स की देखरेख में आयोजित वार्षिक अंतर-स्कूल खेल चैंपियनशिप एथलेटिका का समापन गुरु गोबिंद सिंह स्पोर्ट्स कॉलेज में हुआ। इस अवसर पर मुख्य अतिथि साक्षी मलिक, विशेष अतिथि सत्यव्रत कादियान, यश जैपुरिया। (कार्यकारी निदेशक, पार्टनर स्कूल एवं आईटी इनोवेशन) और तरुण चावला (वरिष्ठ उपाध्यक्ष, पार्टनर स्कूल) मौजूद रहे। ओवरऑल चैंपियंस ट्रॉफी का खिताब सेठ आनंदराम जैपुरिया स्कूल, कानपुर ने जीता, जबकि दूसरे से पांचवें स्थान तक की ओवरऑल ट्रॉफियां गाजियाबाद, आलमबाग, नानपारा और न्यू जामजम स्थित जैपुरिया स्कूलों ने हासिल कीं।

खिंचवाने और मिलने के लिए लोगों की भीड़ उमड़ पड़ी।

कार्यक्रम में साक्षी मलिक के साथ उनके पति, पूर्व ओलंपियन और अर्जुन पुरस्कार विजेता सत्यव्रत

कादियान भी मौजूद रहे। साक्षी ने युवा खिलाड़ियों से संवाद करते हुए उन्हें बेहतर प्रदर्शन के लिए प्रेरित किया और अपने ओलंपिक तक के संघर्ष की कहानी साझा की। उन्होंने कहा,

“कुशती मेरे लिए प्यार है, भगवान है। रोहकत में हम खुद खिलाड़ियों को प्रशिक्षण दे रहे हैं। हमारी अखाड़े की खिलाड़ी निशा लगातार शानदार प्रदर्शन कर रही है।”

कार्यालय संवाददाता, लखनऊ

अमृत विचार: चिनहट के लौलाई इंदिरा डैम पर चल रहे चार दिवसीय कार्तिक पूर्णिमा स्नान मेले के तीसरे दिन श्रद्धालुओं की भारी भीड़ उमड़ी। दूर-दूर से आए भक्तों ने गंगा स्नान किया। मेले परिसर में भजन-कीर्तन, कथा प्रवचन और सांस्कृतिक कार्यक्रमों की गूंज से पूरा वातावरण भक्तिमय बना रहा। इस मौके पर पूर्व मुख्यमंत्री स्व. मुलायम सिंह यादव की स्मृति में दंगल प्रतियोगिता का आयोजन किया गया, जिसमें प्रदेशभर के नामी-गिरामी पहलवानों ने भाग लिया। पहलवानों ने जोरदार मुकाबले करते हुए अखाड़े में अपना दमखम दिखाया। दर्शकों ने तालियों की गड़गड़ाहट से खिलाड़ियों का उत्साहवर्धन किया। कार्यक्रम में मुख्य अतिथि के रूप में समाजवादी पार्टी के राष्ट्रीय सचिव शिवपाल



दंगल में सम्मानित किए गए सपा के राष्ट्रीय सचिव शिवपाल सिंह यादव व अन्य।

● शिवपाल यादव ने बढ़ाया खिलाड़ियों का उत्साह

सिंह यादव शामिल हुए। उन्होंने अखाड़े में पहुंचकर पहलवानों का हौसला बढ़ाया और विजेताओं को सम्मानित किया। इस दौरान उन्होंने कहा कि खेल युवा पीढ़ी को अनुशासन, परिश्रम और राष्ट्रीय गौरव से जोड़ते हैं, ऐसे आयोजनों

से ग्रामीण प्रतिभाओं को मंच मिलता है। मेले के संस्थापक पूर्व विधायक राजेंद्र यादव और मेला अध्यक्ष सुरेश यादव ने शिवपाल सिंह यादव का माल्यार्पण कर स्वागत किया। इस अवसर पर पूर्व विधायक राजेंद्र यादव, मेला संयोजक सुरेश यादव, शिवेंद्र यादव (हनी), रंजीत यादव और मोहम्मद शफीक सहित अनेक लोग मौजूद रहे।

मानव की बराबरी नहीं कर पाएगा एआई

कार्यालय संवाददाता, लखनऊ

अमृत विचार : बाबा साहेब भीमराव अंबेडकर विश्वविद्यालय में आईपीजीए (इंडियन फार्मसी ग्रेजुएट्स एसोसिएशन) का 37वां वार्षिक सम्मेलन संपन्न हुआ। “इनोवेशन एट द क्रॉसरोड्स ऑफ फार्मसी, एआई एंड पेशेंट केयर” विषय पर आधारित यह सम्मेलन उत्तर प्रदेश राज्य शाखा द्वारा आयोजित किया गया, जिसमें देशभर से फार्मासिस्टों, शोधकर्ताओं, शिक्षकों और छात्रों ने भाग लिया। सम्मेलन में कृत्रिम बुद्धिमत्ता (एआई) की भूमिका को फार्मास्युटिकल विज्ञान, दवा विकास, नैदानिक अभ्यास और स्वास्थ्य सेवा के संदर्भ में समझने पर विशेष चर्चा हुई। इस दौरान

मौखिक और ई-पोस्टर प्रस्तुतियां, वैज्ञानिक सत्र, पैनल चर्चा और उन्नत शोध प्रदर्शनी आयोजित की गईं। विभिन्न विषयों पर मौलिक शोध, समीक्षा और केस स्टडी के लिए आमंत्रित कॉल फॉर एब्सट्रैक्ट्स में चयनित सारांशों को सम्मेलन की स्मारिका सह एब्सट्रैक्ट बुक में प्रकाशित किया गया, जिसका विमोचन उद्घाटन सत्र में किया गया।

मुख्य अतिथि डॉ. राजीव सिंह रघुवंशी, ड्रग कंट्रोल जनरल ऑफ इंडिया, ने अपने संबोधन में कहा कि एआई मानव की व्यक्तिगत समझ, अनुभव और निरीक्षण की बराबरी नहीं कर सकता। उन्होंने कहा कि दवा नियंत्रण विभाग देशवासियों को सुरक्षित और प्रभावी दवाएं उपलब्ध कराने के लिए पूर्णतः प्रतिबद्ध है।

सिटी डायरी



सांस्कृतिक कार्यक्रम में प्रदर्शन करती प्रतिभागी।

कॉमर्स स्ट्रीट फेस्ट के तीसरे दिन रही सांस्कृतिक कार्यक्रमों की धूम

अमृत विचार, लखनऊ : लविवि के बाणिज्य विभाग द्वारा आयोजित कॉमर्स स्ट्रीट फेस्ट 2025 का तीसरा दिन प्रतिभा, संस्कृति और रचनात्मकता से सराबोर रहा। पूरे परिसर में नृत्य, संगीत और उत्साह का माहौल छाया रहा। विद्यार्थियों ने अपनी लय और रचनात्मकता से दर्शकों को मंत्रमुग्ध कर दिया। कार्यक्रम की शुरुआत नृत्य प्रस्तुतियों से हुई, इसके बाद एकल गायन और लाइव बैंड परफॉर्मेंस ने जोश भर दिया। एककृति द्वारा आयोजित इस आयोजन में विद्यार्थियों को अपनी प्रतिभा प्रदर्शित करने का मंच मिला। दिन का सबसे आकर्षक हिस्सा रहा। कार्यक्रम का समापन बाणिज्य संकाय की डीन प्रो. अर्चना सिंह के धन्यवाद ज्ञापन के साथ हुआ। इस अवसर पर पूर्व डीन प्रो. आर. के. माहेश्वरी, प्रो. अनुराग सिंह, प्रो. दिनेश जायसवाल, प्रो. सुनीता श्रीवास्तव समेत कई शिक्षक उपस्थित रहे।



क्रीड़ा प्रतियोगिता में विजयी बच्चों को ट्रॉफी देते अधिकारी।



गणित सम्मेलन में बोलते वक्ता।

बच्चों ने दिखाई प्रतिभा, जीते मेडल

अमृत विचार, मलिहाबाद : खंड शिक्षा अधिकारी पदम शेखर मोर्य की अध्यक्षता में भारती एयरटेल फाउंडेशन के सहयोग से महमूदनगर खेल मैदान में ब्लॉक स्तरीय खेलकूद प्रतियोगिता का आयोजन किया गया। जूनियर वर्ग बालक 100 मीटर में विवेक, 200 मीटर में नितिन, 400 मीटर में दिवाश ने प्रथम स्थान प्राप्त किया। लंबी कूद में शिवा, चक्का फेंक में श्लोक, शतरंज में उत्कर्ष ने प्रथम स्थान प्राप्त किया। कबड्डी में यूपीएस मलहा टीम प्रथम स्थान पर रही, खो-खो में यूपीएस पुरवा की टीम ने जीत हासिल की। इस अवसर पर विकासखंड के सभी एआरपी, सगठनों के पदाधिकारी, शिक्षक शिक्षामित्र अनुदेशक बच्चों के अभिभावक आदि उपस्थित रहे।



केडी सिंह बाबू एकादश की विजेता टीम कप के साथ।

भारत गणित परिषद सम्मेलन शुरू

अमृत विचार, लखनऊ : लखनऊ विश्वविद्यालय के गणित विभाग में 72वें भारत गणित परिषद के वार्षिक सम्मेलन का भव्य उद्घाटन हुआ। दो दिवसीय इस सम्मेलन में देशभर के गणितज्ञ, शोधकर्ताओं और शिक्षाविदों ने भाग लिया। मुख्य अतिथि प्रो. आर. बालासुब्रमण्यम और उपाध्यक्ष प्रो. यू. सी. डे ने गणितीय अनुसंधान को जीवन के वास्तविक अनुयोगों से जोड़ने की आवश्यकता पर बल दिया। अध्यक्षीय संबोधन प्रो. पीयूष चंद्र ने ऑनलाइन दिया गणित में उत्कृष्ट योगदान के लिए प्रो. आर. के. सिंह को बी. जी. पी. लाइफटाइम अचीवमेंट अवार्ड से सम्मानित किया गया। उद्घाटन सत्र का समापन डॉ. श्याम किशोर के धन्यवाद ज्ञापन के साथ हुआ।



केडी सिंह बाबू एकादश की विजेता टीम कप के साथ।